



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.19 පැය 2130	දුරකථන අංකය Tel.NO	011-2887973	මගේ අංකය My NO	D/Media/Out/1613/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

පොලිස් මාධ්‍ය කොට්ඨාසය වෙත වාතරා වූ වැදගත් තොරතුරු

01. වෙඩි වැදීමෙන් තුවාල ලබා රෝහල් ගතකර සිටි පුද්ගලයෙකු මියයාම - පැලියගොඩ පොලිස් වසම.

2025.08.19 වන අද දින උදෑසන කාලයේ පැලියගොඩ පොලිස් වසමේ ඥාණරතන මාවතේදී යතුරුපැදියකින් ගමන් කරමින් සිටි පුද්ගලයෙකුට නාදුන්න පුද්ගලයෙකු විසින් වෙඩි තබා පලාගොස් ඇති අතර ඒ අසල මාගර්ගේ ගමන් කරමින් සිටි තවත් පුද්ගලයෙකුට වෙඩි වැදී ඇති බවට පැලියගොඩ පොලිස් ස්ථානයට ලද තොරතුරක් මත විමර්ශන ආරම්භ කර තිබුණි. ඒ අනුව තුවාලකරුවන් කොළඹ ජාතික රෝහලට ඇතුලත් කිරීමෙන් පසු එක් පුද්ගලයෙකු මියගොස් ඇත.

මරණකාරී වයස අවුරුදු 41 ක් වූ අළුත් මාවත, කොළඹ 15 ප්‍රදේශයේ පදිංචිකරුවෙකි.

මෙලෙස මියගොස් ඇත්තේ සිද්ධිය වූ අවස්ථාවේ යතුරුපැදියෙන් ගමන් කරමින් සිටි පුද්ගලයා බවට දැනට සිදු කරන ලද විමර්ශනයේදී අනාවරණය වී ඇත.

සිද්ධියට සම්බන්ධ සැකකරුවන් අත්අඩංගුවට ගැනීම සඳහා පැලියගොඩ පොලිසිය ඇතුළු විමර්ශන කණ්ඩායම් කිහිපයක් ඔස්සේ වැඩිදුර විමර්ශන සිදු කරනු ලබයි.

02. වන අලි පහරදීමකින් කාන්තාවන් දෙදෙනෙකු මියයාම - අඹන්පොල පොලිස් වසම.

2025.08.19 වන අද දින උදෑසන කාලයේ අඹන්පොල පොලිස් වසමේ අක්කර 36 කොටස ප්‍රදේශයේ කාන්තාවන් දෙදෙනෙකු කුඹුරක වගා කටයුතු සිදු කරමින් සිටියදී වන අලියෙකු පහර දීමෙන් මියගොස් ඇති බවට ලද පණිවිඩයකට අනුව අඹන්පොල පොලිසිය විමර්ශන ආරම්භ කර ඇත.

මරණකාරීයන් අවුරුදු 28 සහ 53 වයස්වල පසු වූ මැඩියාව, මහව ප්‍රදේශයේ පදිංචිකාරියන් වේ.

මෘත ගරීර කුරුණෑගල රෝහලේ මෘත ගරීරාගාරයේ තැන්පත් කර ඇත. අඹන්පොල පොලිසිය වැඩිදුර විමර්ශන සිදු කරනු ලබයි.

03. මාරක රිය අනතුරක් - පැලියගොඩ පොලිස් වසම.

2025.08.19 වන අද දින දහවල් කාලයේ පැලියගොඩ පොලිස් වසමේ නුවර කොළඹ මාගර්ගේ වෙදමුල්ල පාලම මතදී කොළඹ දෙස සිට මහනුවර දෙසට ධාවනය වූ ලොරි රථයක් පාපැදියකට ඉස්සර කිරීමට යාමේදී ලොරි රථය

පාපැදියේ පිටුපස ගැටී අනතුරක් සිදුව ඇත. අනතුරෙන් බරපතල තුවාල ලැබූ පාපැදිකරු කොළඹ ජාතික රෝහලට ඇතුළත් කිරීමේදී මියගොස් ඇත.

මරණකරුගේ අනන්‍යතාවය මෙතෙක් තහවුරු වී නොමැත.

මෘත ශරීරය කොළඹ ජාතික රෝහලේ මෘත ශරීරාගාරයේ තැන්පත් කර ඇත. සිද්ධියට සම්බන්ධ ලොරි රථයේ රියදුරු අත්අඩංගුවට ගෙන ඇති අතර පැලියගොඩ පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.